
shrIsundarastavaH

श्रीसुन्दरस्तवः

Document Information



Text title : sundarastavaH

File name : sundarastavaH.itx

Category : vishhnu

Location : doc_vishhnu

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : April 12, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

ಶ್ರೀಸುಂದರಸ್ತವಃ



ಜಾಂಬವತ್ಸ್ಮಾ ರಿತಬಲಂ ಸಾಗರೋಲ್ಲಂಘನೋತ್ಸುಕಂ .
ಸ್ಮರತಾಂ ಸ್ತೂರ್ತಿಫದಂ ದೀನರಕ್ಷಕಂ ನೌಮಿ ಮಾರುತಿಂ .. 1..
ಮೈನಾಕ-ಸುರಸಾ-ಸಿಂಹೀರತಿಲಂಘ್ಯಾಂಬುಧೇಸ್ತಟೇ .
ಪೃಷದಂಶಾಲ್ಪಕಾಕಾರಂ ತಿಷ್ಠಂತಂ ನೌಮಿ ಮಾರುತಿಂ .. 2..
ತ್ರಿಕೂಟಶೃಂಗವೃಕ್ಷಾಗ್ರಪ್ರಾಕಾರಾದಿಷ್ಟವಸ್ಥಿತಂ .
ದುರ್ಗರಕ್ಷೇಕ್ಷಣೋದ್ವಿಗ್ನಚೇತಸಂ ನೌಮಿ ಮಾರುತಿಂ .. 3..
ಲಂಕಯಾಽಧೃಷ್ಯಯಾ ವಾಮಮುಷ್ಟಿಘಾತಾವಘೂರ್ಣಯಾ .
ಉಕ್ತ್ವಾಽಽಯತಿಮನುಜ್ಞಾತಂ ಸೋತ್ಸಾಹಂ ನೌಮಿ ಮಾರುತಿಂ .. 4..
ವಿವಿಧೈರ್ಭವನೈರ್ದೀಪ್ತಾಂ ಪುರೀಂ ರಾಕ್ಷಸಸಂಕುಲಾಂ .
ಪಶ್ಯಂತಂ ರಾಕ್ಷಸೇಂದ್ರಾಂತಃಪುರಗಂ ನೌಮಿ ಮಾರುತಿಂ .. 5..
ಜ್ಯೋತ್ಸ್ನಾಯಾಂ ನಿಶ್ಯತಿರಮ್ಯೇಷು ಹರ್ಮ್ಯೇಷು ಜನಕಾತ್ಮಜಾಂ .
ಮಾರ್ಗಮಾಣಾಮದೃಷ್ಟ್ವಾ ತಾಂ ವಿಷಣ್ಣಾಂ ನೌಮಿ ಮಾರುತಿಂ .. 6..
ಕುಂಭಕರ್ಣಾದಿರಕ್ಷೋಽಗ್ರ್ಯಪ್ರಾಸಾದಾವೃತಮುತ್ತಮಂ .
ಸುಗುಪ್ತಂ ರಾವಣಗೃಹಂ ವಿಶಂತಂ ನೌಮಿ ಮಾರುತಿಂ .. 7..
ಪುಷ್ಪಕಾಖ್ಯಂ ರಾಜಗೃಹಂ ಭೂಸ್ವರ್ಗಂ ವಿಸ್ಮಯಾವಹಂ .
ದೃಷ್ಟ್ವಾ ಪೃಥೃಷ್ಠಾ ವೈದೇಹೀ ದುಃಖಿತಂ ನೌಮಿ ಮಾರುತಿಂ .. 8..
ರತ್ನೋಜ್ಜ್ವಲಂ ವಿಶ್ವಕರ್ಮನಿರ್ಮಿತಂ ಕಾಮಗಂ ಶುಭಂ .
ಪಶ್ಯಂತಂ ಪುಷ್ಪಕಂ ಸ್ಥಾರನಯನಂ ನೌಮಿ ಮಾರುತಿಂ .. 9..
ಸಂಕುಲಾಂತಃಪುರಂ ಸುಪ್ತನಾನಾಯೌವತಮಚ್ಚಲಂ .
ದೃಷ್ಟ್ವಾಽಽಪ್ಯವಿಕೃತಂ ಸೀತಾಂ ದಿದೃಕ್ಷುಂ ನೌಮಿ ಮಾರುತಿಂ .. 10..
ಪೀವಾನಂ ರಾವಣಂ ಸುಪ್ತಂ ತತ್ಪತ್ನೀಂ ಶಯನೇಽನ್ಯತಃ .
ದೃಷ್ಟ್ವಾಽಽ ಸೀತೇತಿ ಸಂಹೃಷ್ಟಂ ಚಪಲಂ ನೌಮಿ ಮಾರುತಿಂ .. 11..
ಸುಪ್ತಸ್ತ್ರೀದೃಷ್ಟಿನಷ್ಟಾತ್ಮ ಬ್ರಹ್ಮಚರ್ಯವಿಶಂಕಿನಂ .
ಅಪಕಮ್ಯಾಽಽಪಾನಭೂಮಿಂ ಗಚ್ಛಂತಂ ನೌಮಿ ಮಾರುತಿಂ .. 12..
ಕಾಲಾತ್ಪಯ-ನೃಪಕ್ರೋಧ-ಕಾರ್ಯಸಿದ್ಧಿ-ವಿಶಂಕಿತಂ .
ನಿರ್ದಿಷ್ಟಮಪ್ಯನಿರ್ದೇದೇ ದೃಷ್ಟ್ವಾರ್ಥಂ ನೌಮಿ ಮಾರುತಿಂ .. 13..

ಪುನರ್ನಿವೃತ್ತೌ ಕಾಪೇಯಮಾನುಷಾಪಾಯಶಂಕಿನಂ .
 ರಾಮಾದೀನ್ ಸಿದ್ಧಯೇ ನತ್ಪೋತ್ತಿಷ್ಠಂತಂ ನೌಮಿ ಮಾರುತಿಂ .. 14..
 ಸೀತಾಮಶೋಕವನಿಕಾನದ್ಯಾಂ ಸ್ನಾನಾರ್ಥಮೇಷ್ಯತೀಂ .
 ದ್ರಷ್ಟುಂ ಪುಷ್ಪಿತವೃಕ್ಷಾಗ್ರನಿಲೀನಂ ನೌಮಿ ಮಾರುತಿಂ .. 15..
 ಸೀತಾಂ ದೃಷ್ಟ್ವಾ ಶಿಂಶಪಾಧಃ ಸ್ಥಿತಾಂ ಚಾರಿತ್ರಮಾತ್ಮಕಾಂ .
 ಮನಸಾ ರಾಮಮಾಸಾದ್ಯ ನಿವೃತ್ತಂ ನೌಮಿ ಮಾರುತಿಂ .. 16..
 ಇಹ ಸೀತಾ ತತೋ ರಾಮಃ ಈದೃಶೀಯಂ ಸ ತಾದೃಶಃ .
 ಅನ್ಯೋನ್ಯಮರ್ಹತ ಇತಿ ಸ್ತುವಂತಂ ನೌಮಿ ಮಾರುತಿಂ .. 17..
 ರಾಕ್ಷಸೀವೇಷ್ಟಿತೇಹೇಯಂ ತದೃಷ್ಟ್ವಾಹಂ ನೃಪಾತ್ಮಜೌ .
 ನಮಾಮಿ ಸುಕೃತಂ ಮೇಽತೀತ್ಯಾಶ್ಚಸ್ತಂ ನೌಮಿ ಮಾರುತಿಂ .. 18..
 ಸುಪ್ನೋತ್ಥಿತಂ ದೃಷ್ಟ್ವಪೂರ್ವಂ ರಾವಣಂ ಪ್ರಮದಾಽಽವೃತಂ .
 ಸೀತೋಪಚ್ಛಂದಕಂ ದೃಷ್ಟ್ವಾ ಽವಪ್ಲುತಂ ನೌಮಿ ಮಾರುತಿಂ .. 19..
 ರಾವಣಾಗಮನೋದ್ವಿಗ್ರಾಂ ವಿಷಣ್ಣಾಂ ವೀಕ್ಷ್ಯ ಮೈಥಿಲೀಂ .
 ಸರ್ವೋಪಮಾದ್ರವ್ಯದೂರಾಂ ಸೀದಂತಂ ನೌಮಿ ಮಾರುತಿಂ .. 20..
 ಸಾಂತ್ವೇನಾನುಪ್ರದಾನೇನ ಶೌರ್ಯೇಣ ಜನಕಾತ್ಮಜಾಂ .
 ರಕ್ಷೋಽಧಿಪೇ ಲೋಭಯತಿ ವೃಕ್ಷಸ್ಥಂ ನೌಮಿ ಮಾರುತಿಂ .. 21..
 ಮಾಂ ಪ್ರದೃಷ್ಟ್ಯ ಸತೀಂ ನಶ್ಯೇರಿತಿ ತದ್ಧಿತವಾದಿನೀಂ .
 ಕರುಣಾಂ ರೂಪಿಣೀಂ ಸೀತಾಂ ಪಶ್ಯಂತಂ ನೌಮಿ ಮಾರುತಿಂ .. 22..
 ಮಾಸದ್ವಯಾವಧಿಂ ಕೃತ್ವ ಸ್ಮಾರಯಿತ್ವಾಽಽತ್ಮಪೌರುಷಂ .
 ಅಪಯಾತಂ ರಾವಣಂ ಧಿಕ್ಕುರ್ವಂತಂ ನೌಮಿ ಮಾರುತಿಂ .. 23..
 ಕುಲಂ ವೀರ್ಯಂ ಪ್ರೇಮ ಗತ್ಯಂತರಾಭಾವಂ ವಿಷ್ಣವತೀಃ .
 ರಾಕ್ಷಸೀರ್ದುರ್ಮುಖೀಮುಖ್ಯಾಃ ಜಿಘತ್ಸುಂ ನೌಮಿ ಮಾರುತಿಂ .. 24..
 ಕುದ್ಧಾಭಿರ್ಭರ್ತ್ಸ್ಯಮಾನಾಂ ತಾಂ ಆತ್ಮಾನಮನುಶೋಚತೀಂ .
 ದೇವೀಂ ವಿಲೋಕ್ಯ ರುದತೀಂ ಖಿದ್ಯಂತಂ ನೌಮಿ ಮಾರುತಿಂ .. 25..
 ಪುನರ್ನಿರ್ಭತ್ಸನಪರಾಸ್ವಾಸು ವೇಣೀಸ್ಪೃಗಂಗುಲಿಂ .
 ಮಾನುಷ್ಯಗರ್ಹಿಣೀಂ ದೇವೀಂ ಪಶ್ಯಂತಂ ನೌಮಿ ಮಾರುತಿಂ .. 26..
 ವಿಲಪಂತೀಂ ಜನಸ್ಥಾನಾಹರಣಾದ್ಯನುಚಿಂತನೈಃ .
 ಪ್ರಾಣತ್ಯಾಗಪರಾಂ ಸೀತಾಂ ದೃಷ್ಟ್ವಾ ಽಽರ್ತಂ ನೌಮಿ ಮಾರುತಿಂ .. 27..
 ತ್ರಿಜಟಾಸ್ವಪ್ರಸಂಹೃಷ್ಟಾಂ ರಕ್ಷಸ್ತ್ರೀಭ್ಯೋಽಭಯಪ್ರದಾಂ .
 ಅಸ್ವಸ್ಥಹೃದಯಾಂ ದೇವೀಂ ಪಶ್ಯಂತಂ ನೌಮಿ ಮಾರುತಿಂ .. 28..
 ಅಚಿರಾದಾತ್ಮನಿಯಾತಮದೃಷ್ಟ್ವೋದ್ಬಂಧನೋದ್ಯತಾಂ .

ಸೀತಾಂ ದೃಷ್ಟ್ವಾ ಶಿಂಶಪಾಧ ಉದ್ವಿಗ್ನಂ ನೌಮಿ ಮಾರುತಿಂ .. 29..
 ವಾಮಾಕ್ಷ್ಯಾ ರುಭುಜಸ್ವಂದ್ಯೈಃ ನಿಮಿತ್ರೈರ್ಮುದಿತಾಂ ಶನೈಃ .
 ಸೀತಾಂ ಶಾಂತಜ್ವರಾಂ ದೃಷ್ಟ್ವಾ ಪ್ರಹೃಷ್ಟಂ ನೌಮಿ ಮಾರುತಿಂ .. 30..
 ದೃಷ್ಟ್ವಾಽತ್ರೇಯಂ ಕಥಂ ಸಾಂತ್ಯೋಪೇಯಾಽವೇದ್ಯಾ ಚ ವೇದ್ಯಹಂ .
 ಇತಿ ರಾಮಕಥಾಖ್ಯಾನಪ್ರವೃತ್ತಂ ಭೋಮಿ ಮಾರುತಿಂ .. 31..
 ಸುಪ್ತೇ ರಕ್ಷಿಗಣೇ ಶ್ರುತ್ವಾ ಶುಭಾಂ ರಾಮಕಥಾಂ ದ್ರುಮಂ .
 ಉತ್ಪಶ್ಯಂತೀಂ ಜನಕಜಾಂ ಪಶ್ಯಂತಂ ನೌಮಿ ಮಾರುತಿಂ .. 32..
 ಸ್ವಪ್ನೇ ಕಪಿದುರ್ನಿಮಿತ್ತಂ ಶ್ರುತಾ ರಾಮಕಥಾ ಶುಭಾ .
 ದೇವೀ ದ್ವೇಧಾ ವಿಮುಹ್ಯಂತೀಂ ಪಶ್ಯಂತಂ ನೌಮಿ ಮಾರುತಿಂ .. 33..
 ಕಾ ತ್ವಂ ವಸಿಷ್ಠಚಂದ್ರಾತ್ರಿಪತ್ನೀಷ್ಟಿತಿ ವಿತರ್ಕಿತೈಃ .
 ಸೀತಾಮೌನಮಪಾಸ್ಯಂತಂ ಪ್ರಣತಂ ನೌಮಿ ಮಾರುತಿಂ .. 34..
 ರಾಮದೂತೋಽಸ್ಮಿ ಮಾ ಭೈಷೀಃ ಶ್ರದ್ಧತ್ಸ್ವ ಪ್ರತಿನೇಷ್ಯಸೇ .
 ವಿಶಂಕಾಂ ಸಂತ್ಯಜೇತ್ಯೇವಂ ವದಂತಂ ನೌಮಿ ಮಾರುತಿಂ .. 35..
 ಸುಗ್ರೀವಸಖ್ಯಂ ಭೂಷಾದ್ಯಾವೇದನಂ ವಾಲಿನೋ ವಧಂ .
 ತೀರ್ತ್ವಾಭಿಂ ದರ್ಶನಂ ದೇವ್ಯಾ ಆರವ್ಯಾಂತಂ ನೌಮಿ ಮಾರುತಿಂ .. 36..
 ಅಭಿಜ್ಞಾನೇನ ಸುಗ್ರೀವೋದ್ಯೋಗೇನ ವಿರಹಾಧಿನಾ .
 ಸುಖಿನೀಂ ದುಃಖಿನೀಂ ದೇವೀಂ ಪಶ್ಯಂತಂ ನೌಮಿ ಮಾರುತಿಂ .. 37..
 ಮಾನೀರ್ನಿ ದೃಢವಿಸ್ತಂಭಾಂ ರಾಘವೋದ್ಯೋಗಕಾಂಕ್ಷಿಣೀಂ .
 ರಕ್ಷೋ ಜಿತ್ವೈವ ನೇಯಾಂ ತಾಂ ನಮಂತಂ ನೌಮಿ ಮಾರುತಿಂ .. 38..
 ಕಾಕೋದಂತಂ ರಾಮಗುಣಾನ್ ದೇವೃಭಕ್ತಿಂ ಶಿರೋಮಣಿಂ .
 ಅಭಿಜ್ಞಾನತಯಾ ದಾತ್ರೀಂ ಧ್ಯಾಯಂತಂ ನೌಮಿ ಮಾರುತಿಂ .. 39..
 ಮಣೌ ಪ್ರತೀತಾಮುತ್ಸಾಹೋದ್ಯೋಜನಪ್ರಾರ್ಥಿನೀಂ ಸತೀಂ .
 ಆಶ್ವಾಸಯಂತಮುಚಿತೈರ್ಹೇತುಭಿರ್ನೌಮಿ ಮಾರುತಿಂ .. 40..
 ಪುನಸ್ತದೇವಾಭಿಜ್ಞಾನಂ ಸ್ಮಾರಯಂತ್ಯಾ ಕೃತಾಶಿಷಂ .
 ಮೈಥಿಲ್ಯಾ ಮನಸಾ ರಾಮಮಾಸನ್ನಂ ನೌಮಿ ಮಾರುತಿಂ .. 41..
 ದೃಷ್ಟ್ವಾ ಸೀತಾಂ ಧ್ರುವೇ ಜನ್ಯೇ ಜ್ಞಾತುಂ ರಕ್ಷೋಬಲಂ ವನಂ .
 ವಿನಾಶ್ಯ ತೋರಣಾಸೀನಂ ಯುಯುತ್ಸುಂ ನೌಮಿ ಮಾರುತಿಂ .. 42..
 ರಾಕ್ಷಸೀಜ್ಞಾತವೃತ್ತಾಂತರಾವಣಪ್ರೇಷಿತಾನ್ವಣಾತ್ .
 ನಿಘ್ನಂತಂ ಕಿಂಕರಾನೇಕಂ ಜಯಷ್ಟುಂ ನೌಮಿ ಮಾರುತಿಂ .. 43..
 ಜಯತ್ಯತಿಬಲ ಇತಿ ಗರ್ಜಂತಂ ಪಾದಪಾಗ್ನಿನಾ .
 ದಗ್ಧ್ವಾ ಚೈತ್ಯಂ ಪುನಃ ಸಂಗ್ರಾಮೋತ್ಸುಕಂ ನೌಮಿ ಮಾರುತಿಂ .. 44..

ಪರಿಘೀಕೃತ್ಯ ಸಾಲದ್ರುಂ ಪ್ರಹಸ್ತಸುತಮಾರಣಂ .
 ದಶಗ್ರೀವಬಲೇಯತ್ತಾ ಜಿಜ್ಞಾಸುಂ ನೌಮಿ ಮಾರುತಿಂ .. 45..
 ಸಪ್ತಾ ಮಾತ್ಸುತಾನಾತ್ಮನಿನದೈರ್ಗತಿಜೀವಿತಾನ್ .
 ಕೃತ್ವಾ ಪುನಸ್ತೋರಣಾಗ್ರೇ ಲಸಂತಂ ನೌಮಿ ಮಾರುತಿಂ .. 46..
 ಉದ್ವಿಗ್ನರಾವಣಾಜ್ಞಪ್ರಪೃತನಾಪತಿಪಂಚಕಂ .
 ಪ್ರಾಪಯ್ಯ ಪಂಚತಾಂ ತೋರಣಾಗ್ರಸ್ಥಂ ನೌಮಿ ಮಾರುತಿಂ .. 47..
 ಅಕ್ಷಂ ರಾಜಾತ್ಮಜಂ ವೀರಂ ದರ್ಶನೀಯಪರಾಕ್ರಮಂ .
 ಹತ್ವಾ ನಿಯುದ್ಧೇ ತಿಷ್ಠಂತಂ ತೋರಣೇ ನೌಮಿ ಮಾರುತಿಂ .. 48..
 ನೀತಮಿಂದ್ರಜಿತಾಸ್ತೇಣ ಬ್ರಾಹ್ಮೇಣ ಕ್ಷಣರೋಧಿನಾ .
 ಸಭಾಸ್ಥರಾವಣೋದೀಕ್ಷಾವಿಸ್ಮಿತಂ ನೌಮಿ ಮಾರುತಿಂ .. 49..
 ದಶಾಸ್ಯಂ ಮಂತ್ರಿಸಂವೀತಂ ವರೋದೀರ್ಣಂ ಮಹಾದ್ಯುತಿಂ .
 ಅನಾದೃತ್ಯಾಹವಕ್ಲಾಂತಿಂ ಪಶ್ಯಂತಂ ನೌಮಿ ಮಾರುತಿಂ .. 50..
 ಕೋಽಸಿ ಕಸ್ಯಾಸಿ ಕೇನಾತ್ರಾಗತೋ ಭಗ್ನಂ ವನಂ ಕುತಃ .
 ಪ್ರಹಸ್ತಸ್ಯೋತ್ತರಂ ದಾತುಮುದ್ಯುಕ್ತಂ ನೌಮಿ ಮಾರುತಿಂ .. 51..
 ಸುಗ್ರೀವಸಚಿವಂ ರಾಮದೂತಂ ಸೀತೋಪಲಬ್ಧಯೇ .
 ಪ್ರಾಪ್ತಮುಕ್ತ್ವಾ ತದ್ಧಿತೋಕ್ತಿನಿರತಂ ನೌಮಿ ಮಾರುತಿಂ .. 52..
 ಭ್ರಾತೃಸಾಂತ್ವಿತಪೌಲಸ್ತ್ಯಾದಿಷ್ಟವಾಲಾಗ್ನಿಯೋಜನಂ .
 ಕರ್ತವಯಚಿಂತಾತಿವ್ಯಗ್ರಮುದೀರ್ಣಂ ನೌಮಿ ಮಾರುತಿಂ .. 53..
 ವಾಲದಾಹಭಿಯಾ ಸೀತಾಪ್ರಾರ್ಥನಾಶೀತಲಾನಲಂ .
 ಪ್ರೀಣಯಂತಂ ಪುರೀದಾಹಾದ್ಧೀಷಣಂ ನೌಮಿ ಮಾರುತಿಂ .. 54..
 ಅವಧ್ಯ ಇತಿ ವಾಲಾಗ್ರನ್ಯಸ್ತಾಗ್ನಿಂ ನಗರೀಂ ಕ್ಷಣಾತ್ .
 ದಹಂತಂ ಸಿದ್ಧಗಂಧವೈಃ ಸ್ತುತಂ ತಂ ನೌಮಿ ಮಾರುತಿಂ .. 55..
 ಲಬ್ಧಾ ಸೀತಾ ರಿಪುರ್ಜ್ಞಾತಃ ಬಲಂ ದೃಷ್ಟಂ ವೃಧಾಽಖಿಲಂ .
 ಸೀತಾಽಪಿ ಮೌಢ್ಯಾದ್ಧಗ್ಧೇತಿ ಸೀದಂತಂ ನೌಮಿ ಮಾರುತಿಂ .. 56..
 ಆಪೃಚ್ಛ ಮೈಥಿಲೀಂ ರಾಮದರ್ಶನತ್ತರಯಾಽಚಲಾತ್ .
 ತ್ರಿಕೂಟಾದುತ್ಪತಂತಂ ತಂ ಕೃತಾರ್ಥಂ ನೌಮಿ ಮಾರುತಿಂ .. 57..
 ಸೋಪಾಯನೈರಂಗದಾದ್ಯೈಃ ಉನ್ನದಧ್ವಿರುಪಾಸ್ಥಿತಂ .
 ದೃಷ್ಟ್ವಾ ಸೀತೇತ್ಯುದೀರ್ಯಾರ್ಥವ್ಯಾಖ್ಯಾಂತಂ ನೌಮಿ ಮಾರುತಿಂ .. 58..
 ತೀರ್ತ್ವಾಽನ್ವಿಷ್ಟೋಪಲಭ್ಯಾಶ್ವಾಸ್ಯ ಚ ಭಕ್ತೋಪದಿಶ್ಯ ಚ .
 ದಗ್ಧ್ವಾ ದೃಷ್ಟ್ವಾಽಽಗತೋಽಸ್ಮೀತಿ ಬ್ರುವಂತಂ ನೌಮಿ ಮಾರುತಿಂ .. 59..
 ದೃಷ್ಟ್ವಾಽಽ ಸೀತಾಂ ರಾಮನಾಮ ಶ್ರಾವಯಿತ್ವಾ ಸಮಾಗತಃ .
 ಬ್ರೂತ ಕರ್ತವ್ಯಮಿತ್ಯೇತಾನ್ ಪೃಚ್ಛಂತಂ ನೌಮಿ ಮಾರುತಿಂ .. 60..

ನ ವಯಂ ಕಪಿರಾಡತ್ರ ಪ್ರಮಾಣಂ ಪ್ರತಿಯಾಮ ತಂ .
ಕುರ್ಮಸ್ತದಾದಿಷ್ಟಮಿತಿ ಪ್ರತ್ಯುಕ್ತಂ ನೌಮಿ ಮಾರುತಿಂ .. 61..
ಮಧ್ಯೇಮಾರ್ಗಂ ಮಧುವನೇ ನಿಪೀಯ ಮಧು ಪುಷ್ಕಲಂ .
ನದದ್ಭಿರ್ವಾನರೈಃ ಸಾಕಂ ಕ್ರೀಡಂತಂ ನೌಮಿ ಮಾರುತಿಂ .. 62..
ಮಾದ್ಯನ್ಮೃತ್ಯುತ್ಕಪಿವೃತಂ ಧ್ವಸ್ತೇ ಮಧುವನೇ ಕ್ಷಣಾತ್ .
ಅಭಿಯುಕ್ತಂ ದಧಿಮುಖೇನಾವ್ಯಗ್ರಂ ನೌಮಿ ಮಾರುತಿಂ .. 63..
ಸೀತಾಂ ದೃಷ್ಟ್ವಾಂ ಮಧುವನದ್ವಿಸಾದ್ವಿಜ್ಞಾಯ ತುಷ್ಯತಾ .
ದಿದೃಕ್ಷಿತಂ ಕಪೀಶೇನಾತ್ಯಾದರಾನ್ನೌಮಿ ಮಾರುತಿಂ .. 64..
ನಿಶಮ್ಯ ಸುಗ್ರೀವಾದೇಶಂ ತ್ವರಿತೈಃ ಸಖಿಭಿರ್ವೃತಂ .
ಸುಗ್ರೀವೇಣಾದರಾದ್ಧೃಷ್ಟಂ ಮಹಿತಂ ನೌಮಿ ಮಾರುತಿಂ .. 65..
ನಿಯತಾಮಕ್ಷತಾಂ ಸೀತಾಮಭಿಜ್ಞಾನಂ ಮಣಿಂ ಚ ತಂ .
ನಿವೇದ್ಯ ಪ್ರಾಂಜಲಿಂ ಪ್ರಹ್ಲಂ ಕೃತಾರ್ಥಂ ನೌಮಿ ಮಾರುತಿಂ .. 66..
ದೃಷ್ಟ್ವಾ ಚೂಡಾಮಣಿಂ ಸಾಶ್ರು ಸ್ಮೃತ್ವಾ ತಾತವಿದೇಹಯೋಃ .
ರಾಮೇಣ ವೃತ್ತವಿಸ್ತಾರೇ ಚೋದಿತಂ ನೌಮಿ ಮಾರುತಿಂ .. 67..
ವಿಸ್ತಂಭಂ ತರ್ಜನಂ ಶೋಕಾವೇಗಂ ಚ ಸಮಯಾವಧಿಂ .
ಸಂದೇಶಮುಕ್ತ್ವಾ ಕರ್ತವ್ಯೋದ್ಯೋಜಕಂ ನೌಮಿ ಮಾರುತಿಂ .. 68..
ತ್ವಚ್ಚಿತ್ತಾ ತ್ವಯಿ ವಿಸ್ತಬ್ಧಾ ವಿಜಿತ್ಯ ರಿಪುಮಂಜಸಾ .
ಪ್ರತ್ಯಾದೇಯೇತಿ ವಿನಯಾದ್ವದಂತಂ ನೌಮಿ ಮಾರುತಿಂ .. 69..
ಸ್ನಿಗ್ಧರಾಮಪರೀರಂಭಮುಗ್ಧಸ್ಮೇರಮುಖಾಂಬುಜಂ .
ಹೃದಯಾಸೀನವೈದೇಹೀರಾಘವಂ ನೌಮಿ ಮಾರುತಿಂ .. 70..
(ಸುಂದರಕಾಂಡಪ್ರತಿಸರ್ಗಸಂಗ್ರಹಾತ್ಮಕಃ)
ಇತಿ ಶ್ರೀಬಾಲಕೃಷ್ಣಶಾಸ್ತ್ರೀವಿರಚಿತಃ ಸುಂದರಸ್ತವಃ ಸಂಪೂರ್ಣಃ .

Proofread by PSA Easwaran

shrIsundarastavaH

pdf was typeset on September 17, 2023

Please send corrections to sanskrit@cheerful.com

